



Minuti tal-mitejn u disgha u disghin laqgħa tal-Kunsill Lokali tax-Xagħra li saret nhar it-Tnejn 21 ta' April 2014 fil-5.30pm fl-uffiċċju amministrattiv tal-Kunsill. Din hija wkoll is-sebgha u għoxrin laqgħa tas-sitt leġislatura ta' dan il-Kunsill.

Il-laqgħa bdiet b'dawn il-membri preżenti:

Sindku: Joe Cordina
Viċi Sindku: Aaron Agius
Kunsilliera: Dr. Christian Zammit
Victor Zammit
Dr. Joseph Attard

Il-Kunsilliera Dr. Kevin Cutajar u Maria Grima kienu skużati.

Uffiċjali:

Segretarju Eżekuttiv: Ivan Attard

TALBA TAL-BIDU, QARI, KONSIDERAZZJONI U APPROVAZZJONI TAL-MINUTI

Il-laqgħa bdiet fil-5.30pm. Intqalet it-talba tal-bidu. Il-Kunsill approva unanimament il-minuti tal-Laqgħa numru 298 li saret nhar it-Tnejn 24 ta' Marzu 2014 wara li saru l-korrezzjonijiet meħtieġa.

Punti mqajma mill-minuti

Il-Viċi Sindku Aaron Agius staqsa dwar jekk inbidilx it-tapit li hemm fil-parti t'isfel tal-*playing field* minħabba li dak preżenti jinsab fi stat ħażin. Is-Sindku Joe Cordina wieġeb li ser niċċekkjaw mas-Sur Mario Mallia biex naraw li dan it-tapit jinbidel malajr kemm jista' jkun.

Il-Viċi Sindku staqsa dwar jekk kienx hemm xi żvilupp dwar it-tqaxxir tal-ewwel parti ta' Triq it-Tigrija ħdejn il-ħanut 'Five-A-Day'. Is-Sindku wieġeb li ser jitkellem mal-Inġinier tal-Korporazzjoni għas-Servizzi tal-Ilma sabiex jagħtina stima dettaljata ta' kemm ser jiġi x-xogħol tal-bdil tal-mains tal-ilma u tad-drenaġġ f'din il-parti tat-triq qabel isir l-asfaltar tagħha.

Il-Viċi Sindku propona li għandna nitkellmu mal-istoriku Xaghri Dr. Aaron Attard Hili LLD sabiex jippreparalna *wording* għal-lapida kommemorattiva li l-Kunsill għandu l-ħsieb li jpoġġi fil-belvedere ta' Triq il-Knisja (fl-inħawi tas-Sellum) biex ifakkar il-mitejn anniversarju minn meta faqqgħet l-epidemija tal-pesta fix-Xaghra. Ġie deċiż li għandna wkoll nitkellmu mal-Arċipriet tal-Parroċċa sabiex naraw jekk hemmx il-ħsieb li ssir xi lapida kommemorattiva dwar l-istess suġġett min-naħa tal-Parroċċa. Il-Kunsill qabel ukoll li f'wieħed mill-*belvederes* l-oħrajn li bħalissa qegħdin nirrangaw, għandna nwaħħlu lapida li tfakkar l-għoxrin anniversarju mit-twaqqif tal-Kunsilli Lokali.

Il-Kunsillier Victor Zammit staqsa dwar jekk kienx hemm xi żvilupp fuq l-installazzjoni ta' crash barriers fi Triq Għajn Ħosna. Is-Sindku wieġeb li ser nitkellmu mal-Ministeru għal Għawdex sabiex naraw il-possibilita' li dan ix-xogħol isir min-naħa tiegħu.

Il-Kunsillier Victor Zammit staqsa jekk kienx hemm xi żvilupp fuq it-tiswija tal-cameras tas-sigurta' (CCTV Cameras) li hemm fil-*playing field*. Is-Sindku wieġeb li ahna bgħattna d-dokumentazzjoni kollha meħtieġa lill-kumpanija tal-assikurazzjoni tagħna u qed nistennew risposta mingħandhom.

Il-Kunsillier Dr. Christian Zammit staqsa jekk kienx hemm xi żvilupp rigward it-talba li għamilna diversi drabi lill-Ministeru għal Għawdex biex isir l-asfaltar tat-toroq Bertrija, Liberat Grech u Il-Ġebbla ta' Sansuna. Is-Sindku wieġeb li s-sitwazzjoni għadha l-istess u ser nerġgħu niktbu lill-Ministeru dwar dan.

Il-Kunsillier Dr. Christian Zammit staqsa dwar ix-xogħol ta' asfaltar ta' Triq Marsalforn u dwar fiex wasalna fl-organizzazzjoni tal-festival tat-tin f'Settembru li ġej. Is-Sindku wieġeb li dawn iż-żewġ materji ser jiġu diskussi aktar 'il quddiem f'din il-laqgħa.

Il-Kunsillier Dr. Joseph Attard irringrazzja lis-Segretarju Eżekuttiv li bl-insistenza tiegħu tranġat il-*welcome sign* fil-bidu ta' Vjal it-Tmienja ta' Settembru wara li kienet ilha fi stat hażin għal diversi xhur.

Dr. Attard staqsa wkoll dwar jekk kienx hemm xi żvilupp fuq it-talba li għamilna lill-Kumitat Ċelebrazzjonijiet Nazzjonali biex jgħinuna fil-finanzjament tal-monument li jfakkar l-Assedju l-Kbir u li huwa propost li jsir f'Misraħ il-Vitorja. Is-Sindku Joe Cordina wieġeb li huwa iltaqa' personalment mas-Sur Albert Marshall u mas-Sur Jason Micallef dwar din it-talba tagħna pero' sal-lum għadna mingħajr risposta. B'rabta ma' dan il-monument, il-Kunsillier Dr. Christian Zammit propona u l-Kunsill qabel li għandna niktbu lil Heritage Malta biex nistudjaw il-possibilita' li huma jgħinuna nirrangaw il-post fejn preżentament hemm il-bokka tax-xelter tat-Tieni Gwerra Dinjija f'Misraħ il-Vitorja.

Il-Kunsillier Dr. Joseph Attard staqsa dwar jekk kienx hemm xi żvilupp fuq ix-xogħol ta' asfaltar ta' Vjal it-Tmienja ta' Settembru u Pjazza l-Vitorja. Is-Sindku Joe Cordina wieġeb li

minn informazzjoni li ghandu, it-tender se tigi ippubblikata fil-jiem li għejjin u x-xogħol ser isir min-naħa tal-Ministeru għal Għawdex.

Approvazzjoni tal-Budget għas-sena 2014 u l-Pjan tat-Tlett Snin (2014-2016)

Is-Segretarju Eżekuttiv Ivan Attard ippreżenta lill-Kunsill kopja tal-Budget għas-sena 2014 u l-Pjan tat-Tlett Snin (2014-2016). Il-Kunsill approva dawn iż-żewġ dokumenti b'mod unanimu.

Approvazzjoni tal-*Financial Statements* għas-sena 2013

Is-Segretarju Eżekuttiv ippreżenta lill-Kunsill kopja tal-*financial statements* għas-sena 2013 bl-aġġustamenti li għamel l-awditur. Il-Kunsill approva unanimament dawn il-*financial statements*.

Komunikazzjonijiet tas-Sindku fosthom il-proġett ‘Network of Leisure Parks in Xaghra’, l-organizzazzjoni tal-attivitajiet ta’ Jum ix-Xaghra, l-organizzazzjoni tal-festival tat-tin, haħra ta’ ambaxxatur/ambaxxatriċi lokali taż-żgħażaġh, xogħol ta’ asfaltar fi Triq Marsalforn, il-monument ta’ merħba fix-Xaghra, aġġudikazzjoni tat-tenders relatati ma’ Mizura 125 tal-Programm *Leader*, tenders relatati mal-proġett ta’ bankini ġodda għal Pjazza l-Vitorja u kostruzzjoni ta’ kanal għall-ilma ifffinanzjat minn Mizura 313 tal-Programm *Leader*, ix-xogħol ta’ asfaltar ta’ Pjazza l-Vitorja, il-kwistjoni tal-aċċess tal-passaġġ li jagħti għax-xtajta ta’ Ghajn Barrani, ingaġġ ta’ skrivan (skala 15) mal-Kunsill, l-organizzazzjoni tal-Kunċert tal-Milied u materji oħra

1. Is-Sindku Joe Cordina ta aġġornament lill-Kunsill dwar l-andament tax-xogħol fuq il-proġett ‘Network of Leisure Parks in Xaghra’. Is-Sindku qal li wara li issolvew diversi intoppi li nqalghu minn żmien għal żmien, ix-xogħol issa jinsab miexi kif skedat. Il-kuntrattur Richard Cauchi qed jgħaddi s-sistema tad-dawl fuq il-belvederers li fadal filwaqt li l-kuntratturi responsabbli mill-kostruzzjoni, Gatt Tarmac u Joseph Mercieca, qed iqiegħdu l-*porfido*. Wara li għibna l-*clearance* min-naħa tas-Supretendenza tal-Patrimonju Kulturali fuq il-belvedere l-kbir ta’ Triq Gajdor, ix-xogħol fuq dan is-sit ser jibda matul din il-ġimgħa. Rigward il-belvedere ta’ Triq Marsalforn, ninsabu infurmati li l-Korporazzjoni Enemalta neħhiet l-arbli tad-dawl li kien hemm fl-inħawi u għaldaqstant ix-xogħol jista’ jitkompla.

2. Is-Sindku Joe Cordina qal li ġie mfassal u ippubblikat il-programm ta' attivitajiet konnessi ma' Jum il-Lokalita'. L-attivitajiet ser ikunu kif ġej: L-Erbgħa 23 ta' April ser issir harġa Malta għall-anzjani u Kuncert mużikali fil-Knisja ta' Ġesu' Nazzarenu. Ser nagħmlu gurnata iddedikata lil-librerija nhar il-Ġimgħa 25 ta' April filwaqt li s-serata prinċipali li matulha jingħata 'Ġieh ix-Xagħra' ser issir fis-Sala 'Dun Alwiġ Camilleri' fil-Kazin tal-Banda *Victory* nhar is-Sibt 26 ta' April fit-8.00pm. Iċ-ċelebrazzjonijiet ta' Jum ix-Xagħra ser jiġu fi tmiemhom nhar it-Tnejn 28 ta' April 2014 b'Quddiesa fil-Knisja Bazilika ta' Marija Bambina fis-7pm.
3. Is-Sindku Joe Cordina qal li bħalissa qed nippreparaw id-dokumenti meħtieġa biex napplikaw taħt il-'Festival and Events Call' maħruġa min-naħa tal-Gozo Action Group, liema applikazzjoni tagħlaq nhar l-Erbgħa 30 ta' April 2014 f'nofsinhar. Il-Kunsill qabel li għandna ninkarigaw lill-Assistant Principal Josephine Sultana sabiex tipprepara l-*budgets* kollha relatati mal-organizzazzjoni tal-festival tat-tin li fuqu ser napplikaw taħt din is-sejha.
4. Is-Sindku Joe Cordina qal li wasal iż-żmien li naħtru ambaxxatur/ambaxxatriċi lokali taż-żgħażaġh. Sad-data tal-gheluq tas-sottomissjoni tal-applikazzjonijiet għal din il-kariga, il-Kunsill irċieva tliet nomini. Dawn huma Miriam Xerri, Manuela Bugeja u Maribel Bajada. Is-Sindku propona u l-Kunsill qabel li għandna niċċekkjaw mad-Dipartiment tal-Kunsilli Lokali dwar jekk nistgħux nagħmlu *rotation* tat-tliet studenti biex hekk kulhadd ikun serva f'din il-kariga għal numru ta' xhur. Għaldaqstant, id-deċiżjoni ser tittiehed wara li nkunu rċievejna gwida min-naħa tad-Dipartiment.
5. Rigward ix-xogħol ta' asfaltar tal-ewwel parti ta' Triq Marsalforn li qed ikun iffinanzjat mill-Iskema tal-Public-Private Partnership (PPP), is-Sindku informa lill-Kunsill li x-xogħol miexi kif pjanat. Fil-prezent, qed isir it-tindif tax-xelter li jrid jilqa' l-ilma tax-xita. Il-U-sections flimkien mal-*mains* il-ġodda u l-*connections* tad-drenaġġ mar-residenzi tlestew kwazi kollha u għaldaqstant huwa mistenni li ma ddumx ma tingħata l-ewwel kisja ta' *tarmac* f'din it-triq. Ix-xogħol kollu mistenni jkun konkluz f' iż-żmien xahrejn oħra.
6. Rigward il-monument ta' merħba propost li jsir fid-dahla tax-Xagħra, is-Sindku Joe Cordina informa lill-Kunsill li rċievejna stima tax-xogħol, liema stima tammonta għas-somma ta' € 34,987,29c. Is-Sindku propona u l-Kunsill qabel li l-ewwel għandna nistennew li jiġi konkluz il-proċess tad-devoluzzjoni tas-sit li fih ser jitwaqqaf dan il-monument u l-akkwist tal-permess tal-MEPA. Irridu wkoll naraw kif ser jiġi iffinanzjat dan il-proġett qabel ma nipproċedu bil-pubblikazzjoni tat-tender għal dan ix-xogħol.
7. Is-Sindku Joe Cordina informa lill-Kunsill li ngħalaq iż-żmien li fih kuntratturi interessati setgħu jifgħu l-offerti tagħhom għax-xogħol ta' kisi bil-konkos ta' parti minn Triq l-Għezien (Offerta Pubblika 02/2014) u parti mit-Triq tal-Wied tar-Ramla (Offerta Pubblika 03/2014). L-offerti mitfugħa kienu kif ġej:

OFFERTA PUBBLIKA 02/2014

Kuntrattur	KISI BIL-KONKOS TA' TRIQ L-GHEŻIEN
Joseph Attard	€ 15,492.24c
Gatt Tarmac Limited	€ 14,257.35c
Buhagiar Excavations	€ 12,492.00c

OFFERTA PUBBLIKA 03/2014

Kuntrattur	KISI BIL-KONKOS TA' PARTI MIT-TRIQ TAL-WIED TAR-RAMLA
Joseph Attard	€ 9,897.25c
Gatt Tarmac Limited	€ 9,098.37c
Buhagiar Excavations	€ 9,004.00c

Il-Kunsill qabel li dawn iż-żewġ offerti għandhom jingħataw lil Buhagiar Excavations li kellhom l-irħas offerti kwotati.

8. Is-Sindku Joe Cordina informa lill-Kunsill li fil-jiem li ġejjin ser jiġu ippubblikati t-tenders relatati mal-proġett ta' bankini ġodda għal Pjazza l-Vitorja u kostruzzjoni ta' kanal għall-ilma ifffinanzjat minn Miżura 313 tal-Programm *Leader*.
9. Is-Sindku informa wkoll lill-Kunsill li minn informazzjoni li għandu, it-tender relatat mal-asfaltar ta' Vjal it-Tmienja ta' Settembru u Pjazza l-Vitorja ser jiġi ippubblikat fil-jiem li ġejjin. Ix-xogħol imsemmi ser isir mill-Ministeru għal Għawdex u l-Korporazzjoni għas-Servizzi tal-Ilma. Il-Viċi Sindku Aaron Agius qal li fil-passat riċenti inqal għet kwistjoni fejn l-Inġiniera tal-Enemalta qalet li huwa diffiċli ħafna li jsir culvert fil-Pjazza li minnu jgħaddu l-wires tad-dawl peress li dan irid ikun fond ħafna. Hu qal li fi Triq it-Tigrija qed isir xogħol ta' kostruzzjoni u l-culvert li hemm viċin dan is-sit u li qed isir ukoll mill-Korporazzjoni Enemalta mhuwiex fond ħafna. Fid-dawl ta' dan, hu propona u l-Kunsill qabel li għandna niġbdu l-attenzjoni tal-Inġiniera tal-Enemalta dwar dan.

10. Is-Sindku Joe Cordina qal li sa issa diġa' kien preżenti darbtejn fis-smieġ tal-kawża li qed issir kontrih minn terzi persuni rigward il-kwistjoni relatata mal-aċċess tal-passaġġ li jagħti għax-xtajta ta' Għajn Barrani. Il-Kunsillier Dr. Joseph Attard għamel riferenza għal artiklu li deher fuq il-ġurnal 'In-Nazzjon' dwar din l-istorja u semma diċerji li kien hemm li hu jew sħabu l-Kunsilliera eletti f'isem il-Partit Nazzjonalista kienu involuti fil-pubblikazzjoni ta' dan l-artiklu. Dr. Attard qal li ma kien hemm ebda ġurnalista min-naħa ta' Media.Link Communications li staqsew l-opinjoni tiegħu dwar dan is-sugġett. Il-Kunsillier Dr. Joseph Attard tenna li l-pożizzjoni tiegħu u ta' sħabu l-Kunsilliera tal-PN hija li dan il-passaġġ għandu jinfetaħ għall-pubbliku b'rispett sħiħ lejn il-Liġijiet ta' Malta. Is-Sindku propona u l-Kunsill qabel li li għal-laqgħa li jmiss tal-Kunsill għandna nistiednu lill-Avukat Dr. Carmelo Galea LLD sabiex jagħti aġġornament lill-Kunsill dwar din il-materja.
11. Is-Sindku Joe Cordina qal li f'it tal-ġimgħat ilu hrigna l-*internal call* biex ningaġġaw skrivan full time fi skala 15. Sad-data tal-gheluq jiġifieri nhar it-Tnejn 14 ta' April f'nofsinhar ma applika hadd u għaldaqstant ser nifthu din is-sejha għal dawk li qeghdin jirreġistraw għax-xogħol fuq il-lista 'Part I' għand il-Korporazzjoni għax-Xogħol u t-Taħriġ (ETC).
12. Rigward l-organizzazzjoni tal-Kunċert tal-Milied 2014, is-Sindku propona u l-Kunsill qabel li għandna ninkarigaw lill-Kor *Voci Angeliche* biex jagħmel dan il-Kunċert bi spiża li ma teċċedix is-somma ta' € 3,500.
13. Is-Sindku Joe Cordina propona u l-Kunsill qabel li għandna nixtru *podium* biex jintuza fl-attivitajiet li jorganizza l-Kunsill minn żmien għal żmien, fosthom iċ-ċelebrazzjonijiet ta' Jum ix-Xagħra.
14. Il-Viċi Sindku Aaron Agius propona u l-Kunsill qabel li għandna ngibu tliet kwotazzjonijiet mingħand Winter Moods, Airport Impressions u Red Electrick biex norganizzaw Kunċert mużikali fi Pjazza l-Vitorja nhar is-Sibt 9 ta' Awwissu 2014.
15. Il-Viċi Sindku Aaron Agius staqsa dwar jekk kienx hemm xi żvilupp fuq ix-xogħol ta' restawr li qed isir min-naħa ta' *Heritage Malta* fuq il-Mithna Ta' Kola. Is-Sindku qal li minn informazzjoni li għandu, ix-xogħol qed jitkompli. Il-Kunsillier Dr. Joseph Attard propona u l-Kunsill qabel li għandna niktbu lil *Heritage Malta* sabiex nitolbu li nkunu ikkonsultati fuq proġetti li jkunu ser jagħmlu u li jaqgħu fil-konfini tal-lokalita' tagħna. Dan b'rispett sħiħ lejn il-Kunsill li hija l-unika istituzzjoni eletta demokratikament mir-residenti tax-Xagħra.

Qari tal-Korrispondenza:

1. E-mail mingħand il-Book Distributors Limited dwar antoloġija tal-poezija u kotba tal-idjomi u l-qwiel ippublikati mill-ġdid. Ser nixtru kopja waħda għal-librerija lokali.

2. Memo 08/2014 maħruġ mid-Dipartiment tal-Gvern Lokali dwar il-protokoll tal-bnadar fil-Festi Nazzjonali. Il-Kunsill innota l-kontenut.
3. E-mail mingħand Stefan Attard, leader tal-Kor *Schola Cantorum Jubilate*, li fiha qed jinforma lill-Kunsill li l-Kor ma jistax jippartecipa fis-serata ta' Jum ix-Xagħra organizzata mill-Kunsill. Il-Kunsill innota l-kontenut.
4. Memo 09/2014 maħruġ mid-Dipartiment tal-Gvern Lokali dwar applowdjar ta' dokumenti fuq is-sit elettroniku www.lc.gov.mt. Il-Kunsill innota l-kontenut.
5. E-mail mingħand Doreen Micallef minn *Wasteserv Malta* li fiha qed jitolbu lill-Kunsill sabiex jagħti permess lil Wasteserv sabiex tarma stand li permezz tagħha tiġi mgħoddija informazzjoni fuq l-immanigġjar tal-iskart lill-pubbliku. Ser ninfurmawhom li nhar il-Ħadd 27 ta' April 2014 ser tiġi organizza l-Maratona Annwali u jistgħu jiġu jarmaw *stand* f'din l-okkażjoni.
6. E-mail mid-Dipartiment tal-Kunsilli Lokali li fiha qed jinforma lill-Kunsill li l-Onorevoli Ministru Karmenu Vella approva l-ħatra ta' Ivan Attard bħala Segretarju Eżekuttiv tal-Kunsill b'effett mill-25 ta' Marzu 2014. Il-Kunsill innota l-kontenut.
7. E-mail mingħand Martina Selvagi, *wedding planner*, li fiha qed tinforma lill-Kunsill li għandha koppja li tixtieq tagħmel iċ-ċerimonja taż-żwieġ fil-bajja tar-Ramla l-Ħamra nhar it-Tnejn 10 ta' Awwissu 2015. Għar-riċeviment ser ikun hemm madwar 50 persuna. Hi qed titlob lill-Kunsill sabiex jagħti l-permess meħtieġ għal din l-okkażjoni. Ser niċċekkjaw eżatt x'ser tkun tinvolvi din iċ-ċerimonja.
8. Memo 10/2014 maħruġ mid-Dipartiment tal-Kunsilli Lokali dwar ċirkularijiet li jitkellmu dwar il-ħruġ ta' sejhiet għall-offerti. Il-Kunsill innota l-kontenut.
9. E-mail mingħand Jonathan Tonna, rappreżentant tal-*Island Car Club*, li fiha qed jitlob lill-Kunsill sabiex jagħti l-permess meħtieġ biex għal sena oħra tiġi organizzata l-*Hill Climb* nhar is-Sibt 17 u l-Ħadd 18 ta' Mejju 2014. Il-Kunsill qabel li jagħti din in-*no objection*. Ser navżaw lill-organizzaturi biex jieħdu ħsieb l-indafa tat-toroq fejn ser issir din il-*hill climb*.
10. Memo 11/2014 maħruġ mid-Dipartiment tal-Kunsilli Lokali dwar migrazzjoni għall-akkwist elettroniku (electronic procurement). Il-Kunsill innota l-kontenut.
11. E-mail mingħand Laurie Zammit f'isem KIP Gozo li fiha qed jinforma lill-Kunsill li mhux ser isir ġbir ta' skart f'jum il-Ġimgħa l-Kbira. Għaldaqstant, għal din il-ġimgħa biss, l-iskart ser jingabar nhar Ħamis ix-Xirka. Ir-residenti ġew infurmati b'dan it-tibdil.
12. E-mail mingħand is-Supretendent Antonello Grech li fiha qed jitlob laqgħa mal-Kunsill sabiex niddiskutu l-problemi li qed jinqalgħu fi Triq Jannar fejn il-Mużew tal-bniet. Il-

Kunsill iddeċieda li għandna nġhidu lis-Supretendent sabiex jitla' fi Triq Jannar nhar ta' Tlieta jew nhar ta' Ħamis għall-ħabta tas-7.30pm xhin ikunu heġin it-tfal mill-Mużew.

13. E-mail mingħand Pauline Bailey, direttriċi maniġerjali tal-kumpanija 'Wow Gozo', li fiha qed titlob permess mill-Kunsill sabiex din il-kumpanija tkun tista' topera 'non-motorized fitness activity' fil-bajja tar-Ramla kuljum bejn l-1 ta' Mejju u l-31 ta' Ottubru 2014. Il-Kunsill qabel li għandna nitolbu aktar informazzjoni dwar fiex ser tkun tikkonsisti eżatt din l-attività'.
14. E-mail mingħand Maria Mallia f'isem il-MEPA li fiha qed tistieden rappreżentanza mill-Kunsill għal laqgħa ta' konsultazzjoni pubblika dwar il-Pjan Strateġiku għall-Ambjent u l-Iżvilupp (SPED) li saret nhar l-Erbgħa 9 ta' April 2014 fil-Ministeru għal Għawdex. Il-Kunsill innota l-kontenut.
15. E-mail mingħand Marie-France Mailhos mill-Kunsill ta' Chevaigné fi Franza li fiha qed jinformaw lill-Kunsill li huma aċċettaw l-istedina tagħna sabiex jattendu għall-ħames edizzjoni tal-festival tat-tin li ser isir nhar is-Sibt 27 u l-Ħadd 28 ta' Settembru 2014. Il-Kunsill innota l-kontenut.
16. E-mail mingħand Maria Giuliana Fenech f'isem il-*Malta Classics Association* dwar kors fil-lingwa tal-Latin għall-*beginners*. Dan il-kors ser jibda nhar il-Ġimgħa 25 ta' April bejn il-5pm u s-7pm fiċ-Ċentru tal-Universita' ta' Għawdex. Il-Kunsill innota l-kontenut.
17. E-mail mingħand Karl Gouder, manager ta' *Media.Link Communications*, li fiha qed jitlob lill-Kunsill sabiex jikkollabora magħhom fit-trasmissjoni tal-Purċissjoni tal-Ġimgħa l-Kbira fix-Xagħra bi spiza ta' € 1000. Il-Kunsill iddeċieda li din it-talba m'għandniex tintlaqa'.
18. E-mail mingħand l-Inġiniera Josephine Vella f'isem il-Korporazzjoni Enemalta li fiha qed tinforma lill-Kunsill li t-talba tagħna sabiex il-ħitan fi Triq Għajn Xejba li twaqqgħu waqt ix-xogħol li sar mill-istess Korporazzjoni fl-istess triq jerggħu jinbnew a spejjeż tal-istess Korporazzjoni ser tiġi diskussa aktar 'il quddiem. Il-Kunsill innota l-kontenut.
19. E-mail mingħand Pauliana Said f'isem il-Kumpanija '3a Accountants' li fiha qed tinforma lill-Kunsill li ser isir kors bl-isem 'Effective Communication at the workplace'. Dan ser isir nhar l-Erbgħa 23 ta' April 2014 bejn id-9am u l-1pm fl-uffiċċju tal-istess kumpanija. Il-Kunsill innota l-kontenut.
20. E-mail mingħand Ray Abela, Direttur Maniġerjali tal-Kumpanija TCTC Malta, b'informazzjoni dwar il-kors IKIDS 2014 li qed torganizza l-istess kumpanija għat-tfal matul ix-xhur tas-sajf. Il-Kunsill innota l-kontenut.
21. E-mail mingħand Charlene Mercieca Magro f'isem il-kumpanija 'Greenpak' li fiha qed tinforma lill-Kunsill li ser issir sessjoni oħra ta' ġbir ta' hwejjeġ u zraben użati nhar is-Sibt 31

ta' Mejju 2014 bejn it-8am u l-11am. Din l-inizjattiva diġa' saret darbtejn oħra matul din il-leġislatura u kienet suċċess. Ser niehdu hsieb ninfurmaw lir-residenti dwar dan. Il-Kunsill innota l-kontenut.

22. E-mail mingħand Laurence Mamo b'informazzjoni dwar wirja tal-Ġimgħa Mqaddsa li saret fil-Każin tal-Banda L'Isle Adam tar-Rabat Malta. Il-Kunsill innota l-kontenut.
23. E-mail mingħand l-Awtorita' Maltija għall-Ambjent u l-Ippjanar (MEPA) li fiha qed tinforma lill-Kunsill li ser issir konsultazzjoni pubblika dwar ir-'Revision of Hotel Height Adjustment Policy'. Dawk interessati għandhom ċans sal-Ġimgħa 30 ta' Mejju 2014 biex jibagħtu l-opinjoni u s-suggerimenti tagħhom dwar dan is-sugġett. Il-Kunsill innota l-kontenut.
24. E-mail mingħand Ian Paul Bajada, Segretarju Eżekuttiv tar-Regjun ta' Għawdex, li fiha qed jistieden lill-Kunsilli Lokali sabiex sal-Erbgħa 16 ta' April 2014 jinnominaw xi mużiċista żagħżuġ/a mil-lokalitajiet rispettivi tagħhom sabiex idoqqu mal-European Youth Orchestra f'attivitajiet li ser issir fi Franza fl-14 u l-15 ta' Mejju li ġej. Il-Kunsill innota l-kontenut.
25. E-mail mingħand Fabien Smagghie li fiha qed jistieden lill-Kunsill Lokali tax-Xagħra sabiex jikkunsidra opportunita' ta' ġemellagġ mal-belt ta' Bellegarde fi Franza. Il-Kunsill qabel li għandna ninfurmaw lis-Sur Smagghie li aħna interessati li nikkoperaw ma' Bellegarde fl-organizzazzjoni ta' skambji kulturali taż-żgħażaġh.
26. E-mail mingħand il-Kumpanija 'Databyte' b'informazzjoni dwar *payroll software* ġdid li għadha kemm bdiet tħaddem din il-kumpanija. Il-Kunsill innota l-kontenut.
27. Ċirkulari mingħand is-Sur Joseph Zammit mill-Ministeru għall-Iżvilupp Sostenibbli, l-Ambjent u t-Tibdil fil-Klima li fiha qed jinforma lill-Kunsilli Lokali sabiex jinfurmaw lid-Dipartiment għar-Regolazzjoni Veterinarja u Saħħa tal-Pjanti qabel jiġu organizzati xi attivitajiet li jikkonċernaw l-esebizzjoni ta' annimali haġġin jew li jinvolvu żjarat fl-irziezet. Il-Kunsill innota l-kontenut.
28. E-mail mill-Universita' ta' Malta li fiha qed jistiednu rappreżentanza mill-Kunsilli Lokali sabiex tattendi għall-Konferenza bit-tema 'An Evolving EU Engaging a Changing Mediterranean Region' li ser issir nhar it-Tnejn 5 ta' Mejju f'Dar l-Ewropa, il-Belt Valletta. Ser jattendi l-Kunsillier Victor Zammit.
29. E-mail mingħand Katina Mladenova f'isem il-Fondazzjoni Temi Zammit li fiha qed titlob lill-Kunsill Lokali tax-Xagħra sabiex jikkollabora ma' din il-Fondazzjoni fl-organizzazzjoni ta' *half-day seminar* nhar it-Tnejn 12 ta' Mejju 2014 li fih ser jiġu spjegati dettalji marbuta ma' proġett iffinanzjat mill-Unjoni Ewropea li qed tieħu hsieb il-Fondazzjoni. Is-Sinjura Mladenova qed titlob li l-Kunsill jipprovdi l-post fejn isir dan is-seminar u anke xi *light refreshments* għal dawk prezenti. Il-Kunsill qabel li għandna niprovdu biss ir-*refreshments* mitluba.

30. E-mail mingħand Isabella Camilleri Aquilina mid-Dipartiment tal-Gvern Lokali li fiha qed tistieden rappreżentant minn kull Kunsill Lokali sabiex jipparteċipa f'sessjoni ta' informazzjoni li ser issir nhar l-Erbgħa 30 ta' April fl-uffiċċju amministrattiv tal-Kunsill Lokali tal-Mosta. F'din is-sessjoni, ser jingħata tagħrif dwar programmi ta' finanzjament fi f'dan l-Unjoni Ewropea li għandhom x'jaqsmu ma' edukazzjoni u *lifelong learning*. Il-Kunsill innota l-kontenut.
31. E-mail mingħand il-MEPA dwar proċess ta' konsultazzjoni pubblika li għadu kemm tnieda mill-istess Awtorita' dwar il-*fuel service stations policy*. Il-MEPA se tilqa' suġġerimenti u kummenti dwar dan sal-Ġimgħa 6 ta' Ġunju 2014. Il-Kunsill innota l-kontenut.
32. E-mail mingħand is-Sur Pio Farrugia, Assistent Direttur fid-Dipartiment tal-Kunsilli Lokali, li fiha qed jinforma lill-Kunsilli Lokali li l-uffiċċju amministrattiv tal-Kunsill jista' jibqa' magħluq nhar is-Sibt 19 ta' April 2014, Sibt il-Għid. Il-Kunsill innota l-kontenut.
33. E-mail mingħand Loraine Micallef mid-Dipartiment tal-Gvern Lokali li fiha qed titlob lis-Segretarji Eżekuttivi sabiex fi tmiem ta' kull sena finanzjarja jissottometti rapport lid-Dipartiment dwar attivitajiet li jkunu saru konnessi mal-ġemellagġi li għandhom diversi Kunsilli Lokali. Il-Kunsill innota l-kontenut.
34. E-mail mingħand Marie-France Mailhos mill-Kunsill ta' Chevaigné fi Franza li fiha qed titlob informazzjoni dwar l-organizzazzjoni tal-laqgħa tagħhom fix-Xagħra bhala parti mill-festival ta' tin u prodotti tipiċi oħra li ser issir nhar is-Sibt 27 u l-Ħadd 28 ta' Settembru 2014. Il-Kunsill innota l-kontenut.
35. E-mail mingħand Dominic Vella, President tal-Kumitat tax-Xagħra United Football Club, li fiha qed jitlob lis-Sindku jew rappreżentant tiegħu sabiex nhar is-Sibt 26 ta' April jippreżenta l-medalji lit-tfal li ser jipparteċipaw fit-tournaments li huma ser jorganizzaw bhala parti mill-attivitajiet ta' Jum ix-Xagħra. Din il-materja diġa' giet diskussa aktar kmieni matul din il-laqgħa.
36. E-mail mingħand Diane Azzopardi li fiha qed titlob informazzjoni dwar il-Wied tar-Ramla. L-informazzjoni rikjesta ser tingħata mis-Segretarju Eżekuttiv.
37. E-mail mingħand il-Perit Mariella Xuereb bid-dokumentazzjoni relatati mal-proġett tal-monument ta' merħba fix-Xagħra. Din il-materja diġa' giet diskussa aktar kmieni matul din il-laqgħa.
38. Ċirkulari mill-Assoċjazzjoni tal-Kunsilli Lokali dwar il-qafas għall-istrateġija tal-edukazzjoni f'Malta li tiġbor is-snin 2014-2024. Il-Kunsill innota l-kontenut.

39. E-mail mid-Dipartiment tal-Gvern Lokali li fiha qed jinfurmaw lis-Segretarji Eżekuttivi li ser isir il-varar tas-sistema tal-permessi tal-krejnijiet online. Din is-sessjoni ser issir nhar it-Tlieta 29 ta' April fis-2pm fil-Kunsill Lokali tal-Mosta u għaliha ser jattendi s-Segretarju Eżekuttiv Ivan Attard.
40. E-mail mingħand Mario Zammit mill-Ministeru għall-Affarijiet Rurali sabiex jistieden lill-Kunsilli Lokali li jixtiequ jesebixxi xi materjal dwar l-istorja tal-lokalita' tagħhom fil-fiera tal-Imnarja 2014 biex jirreġistraw sa mhux aktar tard minn nhar il-Ġimgħa 9 ta' Mejju. Il-Kunsill innota l-kontenut. Ser naraw jekk nistgħux nippartecipaw f'din il-fiera.

Ilmenti mir-residenti:

1. Talba mingħand Pierre Spiteri ta' 6, Triq Gajdoru, sabiex jitranga bil-gaffa viċin haġt tas-sejjeħ għat-triq fl-inħawi ta' Għajn Wajtar. Il-Kunsill qabel li dan ix-xogħol għandu jsir.
2. Talba mill-Kunsillier Dr. Kevin Cutajar sabiex (a) isir tindif li hemm bżonn isir fl-aħħar parti ta' Triq Sruġ fejn hemm il-kalata tal-boċċi u (b) jitpoġġew aktar *dustbins* hdejn il-hruġ mill-Ġgantija fi Triq l-Imqades. Il-Kunsill qabel li x-xogħol kollu għandu jsir.
3. Talba mingħand is-Sindku sabiex (a) jitwaħħlu żewġ bankijiet fit-tarf ta' Triq Bullara u (b) isir *railing* fit-tarf ta' Triq Bullara fejn giet irrangata t-triq.
4. Talba mingħand is-Sindku Joe Cordina sabiex tigi installata bozza ġdida fi Triq it-Tigrija quddiem ir-residenza ta' Joe Grima. Il-Kunsill qabel ma' dan.
5. Talba mingħand Maria Giovanna Sultana ta' 83, Triq Ġużeppi Bajada, sabiex (a) jitranga t-taraġ ta' mar-residenza tagħha u (b) issir haġida mal-bieb tar-residenza tagħha. Il-Kunsill qabel li dan ix-xogħol għandu jsir.
6. Talba mingħand Anthony Refalo f'isem ix-Xagħra Boċċi Club sabiex il-Kunsill jixtri t-nax-il sigġu għall-kalata li għandhom fil-*playing field* fi Vjal it-Tmienja ta' Settembru. L-ispiza hija ta' madwar € 60. Il-Kunsill qabel li għandna nitolbu lix-Xagħra Boċċi Club sabiex japplikaw għall-fondi għand il-Kunsill Malti għall-Isports.
7. Talba mingħand Mario Agius ta' 67, Triq l-Imqades, sabiex jitranga haġt imwaqqa' fl-inħawi ta' Għajn Meddew. Il-Kunsill qabel li dan ix-xogħol għandu jsir.
8. Talba mingħand Josef Refalo ta' 15, Triq Gajdoru, sabiex jitwaħħlu żewġ tabelli 'T' li jindikaw li t-triq ma tinfixx fil-bidu tal-Fellies u fil-bidu ta' Għajn Wajtar. Ser niċċekkjaw eżatt fejn iridu jitwaħħlu dawn it-tabelli.

9. Talba mingħand Joseph Xerri ta' 'Fjura fix-Xaghri', Triq Mikelang Pace, sabiex jitranga hajt imwaqqa' fl-inħawi għat-triq fl-inħawi ta' Ghajn Lukin. Il-Kunsill qabel li dan ix-xogħol għandu jsir.
10. Talba mingħand Andrew Sultana ta' 'GraceAndrew', Triq l-Arcipriet Ġuzeppi Diacono, sabiex titranga selha f'ħajt li għandu fi Triq Ghajn Meddew. Il-Kunsill qabel li dan ix-xogħol għandu jsir.
11. Talba mingħand Monica Portelli ta' 'Qalb Ta' Ġesu', Triq Ghajn Qamar, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tagħha. Il-Kunsill aċċetta din it-talba u ser nibagħtuha għall-approvazzjoni ta' Transport Malta.
12. Talba mingħand Marlene Bartolo ta' 'Marion', Triq Frangisk Camilleri, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tagħha. Il-Kunsill aċċetta din it-talba u ser nibagħtuha għall-approvazzjoni ta' Transport Malta.
13. Ilment mingħand Carmen Curmi ta' 85, Triq Jannar, sabiex iġġib għall-attenzjoni tal-Kunsill sitwazzjoni fejn trakkijiet kbar qegħdin jinżlu kontinwament minn Triq l-Għar ta' Ninu minħabba bini li tiela' f'dawn l-inħawi. Dawn it-trakkijiet jistgħu jwasslu biex titkisser il-fossa li hemm mad-dar tagħha. Il-Kunsill innota dan l-ilment.
14. Talba mingħand Doris Caruana ta' 'San Ġorg', Triq Ġnien Xibla, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tagħha. Il-Kunsill aċċetta din it-talba u ser nibagħtuha għall-approvazzjoni ta' Transport Malta.
15. Talba mingħand Dr. Eucharist Attard ta' 3, Triq it-28 ta' April 1688, sabiex titranga n-niċċa li hemm biswit ir-residenza tiegħu. Il-Kunsill qabel li meta toħroġ l-Iskema ta' Finanzjament għal Restawr ta' Niċċ u Postijiet Storici żgħar, napplikaw biex nirraġaw din in-niċċa.
16. Talba mingħand George Refalo ta' 'Chateau des Reves', Triq Sarg, Kerċem, sabiex titranga rampa fi Triq Ghajn Damma u jsir patching ta' żewġ toqbiet li hemm fl-istess triq. Il-Kunsill qabel li dan ix-xogħol għandu jsir.
17. Talba mingħand il-Viċi Sindku Aaron Agius sabiex jitpoġġa bank biswit l-Għar ta' Ghejżu fi Vjal it-Tmienja ta' Settembru. Il-Kunsill qabel li dan il-bank għandu jitwaħħal.

Il-Kunsillier Dr. Joseph Attard irtira mil-laqgħa fis-7.30pm.

F'dan il-mument, il-laqgħa giet sospiża sabiex il-Kunsill seta' jitkellem mas-Sur Joe Cini, is-sid tal-pompa tal-petrol ta' Pjazza l-Vitorja, li gie jiddiskuti xi punti mal-Kunsill.

Approvazzjoni tal-pagamenti

Wara li l-laqgħa tkomplet, il-Kunsill approva unanimament il-pagamenti annessi mal-minuti.

Aggornament

Il-Kunsill iddeċieda li l-laqgħa li jmiss għandha ssir nhar it-Tnejn 19 ta' Mejju 2014 fil-5.30pm b'agenda li tkun komunikata aktar 'il quddiem.

Il-laqgħa spicċat fit-8.00pm.

Joe Cordina
Sindku

Ivan Attard
Segretarju Eżekuttiv